

**താഹിദ്
ചോദ്യങ്ങൾ മറുപടികൾ**

Thouheed chodyangal marupadikal

തൗഹീദ് ചോദ്യങ്ങൾ മറുപടികൾ

Author: abdul aziz ibn muhammedsh'lan

Translator: noufal madeeni

First Edition: March 2019

Second Edition: January 2020

Publishing | Distribution

Wisdom Islamic Students Organisation

Kerala State Committee

CV Complex, PV Swami Road, Kozhikode

Cover Type Setting: Abdul Azeez-BlueMango Vengara

താഹീദ് ചോദ്യങ്ങൾ മറുപടികൾ

തയ്യാറാക്കിയത്

അബ്ദുൽ അസീസ് ബ്ദുൽ മുഹമ്മദ് ഫാദൽ
(ഡയറക്ടർ, ദഅ്വ സെന്റർ, അസീസിയ-റിയാദ്)

ആമുഖം

ശൈഖ് സാലിഹ് ബ്ദുൽ ഫൗസാൻ അൽ ഫൗസാൻ
(ഹൈന്ദവ കിബാറാൽ ഉലമാ അംഗം, സൗദി അറേബ്യ)

വിവർത്തനം

നൗഫൽ മദീനി

പരിശോധന

ഡോ. മുഹമ്മദ് അഷ്റഫ് മലൈബാരി, മദീന

(ഏഷ്യൻ ഭാഷാ വിഭാഗം തലവൻ,

മലിക് ഫഹദ് ക്വർത്തൻ പ്രിൻസിപ്പൽ കോംപ്ലക്സ്-മദീന)

സ്വാദിഖ് മദീനി

(ജനറൽ സെക്രട്ടറി, ലജ്നത്തുൽ ബുഹൂസിൽ ഇസ്ലാമിയ-കേരള)

ആമുഖം

الحمد لله والصلاة والسلام على رسول الله وعلى آله وصحبه أجمعين أما بعد:

ഇസ്‌ലാമിന്റെ അടിസ്ഥാന തത്വമായ തൗഹീദ് അറിഞ്ഞിരിക്കൽ ഓരോ വ്യക്തിക്കും കടമയാണ്. ഏകനായ അല്ലാഹു മാത്രം ആരാധിക്കപ്പെടണം എന്നതാണ് അതിന്റെ കാതലായ വശം. മുസ്‌ലിം സമുദായത്തിലെ ബഹുഭൂരിഭാഗം ആളുകളും ഈ ഒരു ആദർശം മനസ്സിലാക്കുന്നതിൽ വളരെ പിന്നിലാണെന്ന് നമുക്ക് നിസ്സംശം പറയാൻ സാധിക്കും. ഓരോ വ്യക്തിയും വളരെ പ്രാധാന്യത്തോടെ കൂടി തന്റെ വിശ്വാസ സംഹിതകൾ പഠിക്കുകയും അത് ജീവിതത്തിൽ പ്രാവർത്തികമാക്കുകയും ചെയ്യേണ്ടതുണ്ട്.

തൗഹീദിന്റെ വളരെ സുപ്രധാനമായ പാഠങ്ങൾ മനസ്സിലാക്കാൻ സഹായിക്കുന്ന ഒരു ചെറു കൃതിയാണ് ഇത്. ചോദ്യങ്ങൾ മറുപടികൾ എന്ന രീതിയിലാണ് ഇത് തയ്യാറാക്കിയിട്ടുള്ളത്. റിയാദിലെ അസീസിയ്യാ ജാലിയാത്ത് ഡയറക്ടർ ശൈഖ് അബ്ബൂൽ അസീസു ബ്നു മുഹമ്മദുസ്സഅ്‌ലാൻ തയ്യാറാക്കുകയും സൗദി അറേബ്യയിലെ പണ്ഡിത സഭാംഗം ശൈഖ് സ്വാലിഹ് ബ്നു ഫൗസാൻ അൽഫൗസാൻ

● തൗഹീദ്: ചോദ്യങ്ങൾ മറുപടികൾ

ആമുഖമെഴുതുകയും ചെയ്ത ഈ കൃതി സമൂഹത്തിലെ എല്ലാവർക്കും ഒരു പോലെ ഉപകരിക്കുന്ന ഗ്രന്ഥമാണ്.

ഇത് പരിഭാഷപ്പെടുത്താൻ കഴിഞ്ഞതിൽ സന്തോഷിക്കുന്നു. ഇതിന്റെ പരിശോധന പൂർത്തീകരിച്ചത് ഡോ. മുഹമ്മദ് അഷ്റഫ് മലൈബാരി, മദീന (മലിക് ഫഹദ് ക്വർആൻ പ്രിന്റിംഗ് കോംപ്ലക്സ് തലവൻ, മദീന), ശൈഖ്. സ്വാദിക് മദീനി (ജനറൽ സെക്രട്ടറി, ലജ്നത്തുൽ ബുഹൂസിൽ ഇസ്‌ലാമിയ്യ-കേരള) എന്നിവരാണ്. ഇവർക്കുള്ള നന്ദിയും ഇതിന്റെ പൂർത്തീകരണത്തിന് സഹായിച്ച ഇൻശാദ് സ്വലാഹിക്കുള്ള നന്ദിയും ഇവിടെ അറിയിക്കുന്നു. അവർക്കെല്ലാവർക്കും അല്ലാഹു അർഹമായ പ്രതിഫലം നൽകുമാറാവട്ടെ.. ഇതൊരു സൽപ്രവർത്തനമായി അല്ലാഹു സ്വീകരിക്കുകയും ചെയ്യുമാറാവട്ടെ..ആമീൻ

നൗഫൽ മദീനി

بِسْمِ اللَّهِ الرَّحْمَنِ الرَّحِيمِ

അവതരിക

الحمد لله وبعد:

അബ്ദുൽ അസീസു ബ്നു മുഹമ്മദുശ്ശഅ്ലാൻ എഴുതിയ ഈ 'ചോദ്യങ്ങളും മറുപടികളും' ഞാൻ വായിച്ചു. ഇമാം മുഹമ്മദു ബ്നു അബ്ദിൽ വഹാബ്യുടെ മൂന്ന് അടിസ്ഥാന തത്വങ്ങൾ, നാല് അടിസ്ഥാന നിയമങ്ങൾ എന്നീ കൃതികൾ അതിന്റെ ഉള്ളടക്കമാണ്, ഈ കൃതികളെ മനസ്സിലാക്കാൻ സഹായിക്കുന്നതും മനസ്സുകളെ അതിനോട് അടുപ്പിക്കുന്നതുമായ ഉപകാരപ്രദവും നല്ലതുമായ ഒരു പ്രവർത്തനമായി ഞാൻ ഇതിനെ കാണുന്നു. അല്ലാഹു അദ്ദേഹത്തിന് നല്ലത് പ്രതിഫലം നൽകുകയും, അദ്ദേഹത്തിന്റെ വിജ്ഞാനം ഉപകാരപ്രദമാക്കുകയും ചെയ്യുമാറാവട്ടെ...

എഴുതിയത്

സ്വാലിഹ് ബ്നു ഫൗസാൻ അൽഫൗസാൻ
ഹൈഅതു കിബാറുൽ ഉലമ അംഗം

بِسْمِ اللَّهِ الرَّحْمَنِ الرَّحِيمِ
 الحمد لله رب العالمين والصلاة والسلام على أشرف الأنبياء
 والمرسلين ... أما بعد:

അല്ലാഹുവിന്റെ ഏകത്വത്തെ അറിയിക്കുന്ന അടിസ്ഥാന തത്വത്തിനേയും, അതിന്റെ വിപരീതമായ ശിർക്കിനേയും (അല്ലാഹുവിൽ പങ്ക് ചേർക്കൽ) അതിന്റെ മാർഗ്ഗങ്ങളേയും കുറിച്ച് മുന്നറിയിപ്പ് നൽകുന്ന തുമായ അഹ്ലുസ്സുന്ന വൽജമാഅത്തിന്റെ ആശയാദർശത്തിലുള്ള ചില ചോദ്യങ്ങളും അവക്കുള്ള മറുപടികളുമാണ് ഇതിലുള്ളത്. ഇത് ചുരുക്ക രൂപത്തിലാണ് ഞാൻ തയ്യാറാക്കിയത്. വായനക്കാരന് എളുപ്പത്തിൽ മനസ്സിലാക്കാൻ കഴിയാൻ ഞാൻ ഇതിൽ ശ്രദ്ധിച്ചിട്ടുണ്ട്.

ഇത് കൊണ്ട് ഉപകാരമുണ്ടാവട്ടെ എന്ന് ഞാൻ അല്ലാഹുവിനോട് ചോദിക്കുന്നു.

അബ്ദുൽ അസീസു ബ്ദൻ മുഹമ്മദുശ്ശഅ്ലാൻ
 ഡയറക്ടർ, ദഅ്വ സെന്റർ, അസീസിയ-റിയാദ്

عقيدة التوحيد سؤال وجوابه അക്വീദത്തുത്തൗഹീദ് ചോദ്യങ്ങൾ മറുപടികൾ

ചോദ്യം: 1

? എന്തിനാണ് നാം തൗഹീദ് പഠിക്കുന്നത്?

മറുപടി: കാരണം അത് അടിസ്ഥാനകാര്യങ്ങളുടെ അടിത്തറയാണ്, ഇതിന്റെ കാരണത്താലാണ് അല്ലാഹു മനുഷ്യരേയും ജിന്നിനേയും സൃഷ്ടിച്ചിട്ടുള്ളതും, അല്ലാഹു ദൂതൻമാരെ അയച്ചിട്ടുള്ളതും, വേദഗ്രന്ഥങ്ങൾ അവതരിപ്പിച്ചതും, സ്വർഗ്ഗത്തിലേക്കും നരകത്തിലേക്കും ആളുകളെ നയിക്കുന്നതും, മനുഷ്യരെ മുസ്‌ലിംകൾ എന്നും അവിശ്വാസികൾ എന്നും വിഭാഗമാക്കി തിരിച്ചതും. അല്ലാഹു പറയുന്നു:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ - [الذَّارِيَّاتُ: ٥٦: ٥١]

‘ജിന്നുകളെയും മനുഷ്യരെയും എന്നെ ആരാധിക്കുവാൻ വേണ്ടി യല്ലാതെ ഞാൻ സൃഷ്ടിച്ചിട്ടില്ല’. (ദാരിയാത്ത്:56)

● തൗഹീദ്: ചോദ്യങ്ങൾ മറുപടികൾ

ചോദ്യം: 2

? എവിടെ നിന്നാണ് നാം നമ്മുടെ ആദർശം (വിശ്വാസം) സ്വീകരിക്കേണ്ടത്?

മറുപടി: നമ്മുടെ ഉമ്മത്തിലെ പൂർവ്വികർ മനസ്സിലാക്കിയ പോലെ വിശുദ്ധ കൂർആനിൽ നിന്നും തിരുസൂന്നത്തിൽ നിന്നും.

ചോദ്യം: 3

? മനുഷ്യൻ അറിയൽ നിർബന്ധമായതും, അവൻ കബ്റിൽ ചോദിക്കപ്പെടുന്നതുമായ മൂന്ന് അടിസ്ഥാന തത്വങ്ങൾ ഏതൊക്കെയാണ്?

മറുപടി: അടിമ അവന്റെ റബ്ബിനേയും (സൃഷ്ടിച്ച് പരിപാലിക്കുന്നവൻ), അവന്റെ മതത്തേയും, അവന്റെ നബി മുഹമ്മദ് ﷺ യേയും അറിയൽ

ചോദ്യം: 4

? നിന്റെ റബ്ബ് ആരാണ്?

മറുപടി: എന്നേയും, ലോകരെ മുഴുവനും തന്റെ അനുഗ്രഹങ്ങൾ കൊണ്ട് സൃഷ്ടിച്ച് പരിപാലിക്കുന്നവനാണ് എന്റെ റബ്ബ്. അവൻ എന്റെ ആരാധനയാണ്, അവനല്ലാതെ എനിക്ക് ഒരു ആരാധ്യനും ഇല്ല. ഇതിന് തെളിവ്: അല്ലാഹു പറയുന്നു:

﴿الْحَمْدُ لِلَّهِ رَبِّ الْعَالَمِينَ﴾ - [الفاتحة: 1-2]

‘സർവ്വസ്തുതി സർവ്വലോക പരിപാലകനായ അല്ലാഹുവിനാകുന്നു’. (ഫാതിഹ:2)

ചോദ്യം: 5

? നീ എങ്ങനെയാണ് നിന്റെ റബ്ബിനെ മനസ്സിലാക്കിയത്?

മറുപടി: ഞാൻ അവനെ അവന്റെ ദൃഷ്ടാന്തങ്ങളിൽ നിന്നും സൃഷ്ടികളിൽ നിന്നുമാണ് മനസ്സിലാക്കിയത്. അവന്റെ ദൃഷ്ടാന്തങ്ങളിൽ പെട്ടതാണ് രാവു പകലും, സൂര്യനും ചന്ദ്രനും. അവന്റെ സൃഷ്ടികളിൽ പെട്ടതാണ് ഏഴ് ആകാശങ്ങളും അവയിലുള്ളവരും, ഏഴ് ഭൂമികളും അവയിലുള്ളവരും അവക്കിടയിലുള്ളതുമെല്ലാം. ഇതിന് തെളിവ്:

അല്ലാഹു പറയുന്നു:

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ﴾ - [فُصِّلَتْ: 37: 41]

‘അവന്റെ ദൃഷ്ടാന്തങ്ങളിൽ പെട്ടതത്രെ രാവു. പകലും സൂര്യനും ചന്ദ്രനും. സൂര്യനോ, ചന്ദ്രനോ നിങ്ങൾ സൂജൂദ് ചെയ്യരുത്. അവയെ സൂഷ്ടിച്ചവനായ അല്ലാഹുവിന് നിങ്ങൾ സൂജൂദ് ചെയ്യുക; നിങ്ങൾ അവനെയാണ് ആരാധിക്കുന്നതെങ്കിൽ’. (ഫിസ്സിലത്:37)

ചോദ്യം: 6

? അല്ലാഹു എവിടെയാണ്?

മറുപടി: ഉപരിലോകത്ത് അർശിൽ ഉപവിഷ്ടനാണ് അല്ലാഹു.

ചോദ്യം: 7

? അല്ലാഹു ഉപരിലോകത്ത് അർശിൽ ആണ് എന്നതിന് വിശുദ്ധ ക്വർആനിൽ നിന്നുള്ള തെളിവ് എന്താണ്?

മറുപടി: അല്ലാഹു ഉപരിലോകത്ത് ആണ് എന്നതിനുള്ള തെളിവ്: അല്ലാഹു പറയുന്നു:

﴿أَأَمِنْتُمْ مَنْ فِي السَّمَاءِ﴾ - [الْمُلْك: 16: 17]

‘ആകാശത്തുള്ളവനെ നിങ്ങൾ നിർഭയരായിരിക്കുകയാണോ?’ (മുൽക്:16)

അല്ലാഹു അർശിൽ (ഉപവിഷ്ടനാണെന്നതിന്) തെളിവ്, അല്ലാഹു പറയുന്നു:

﴿الرَّحْمَنُ عَلَى الْعَرْشِ اسْتَوَى﴾ - [طه: 5: 20]

‘പരമകാരുണികൻ അർശിൽ ഉപവിഷ്ടനായിരിക്കുന്നു’. (താഹ:5)
അല്ലാഹുവിന്റെ ഗ്രന്ഥത്തിൽ ഏഴ് സ്ഥലങ്ങളിൽ ഇത് പറഞ്ഞിരിക്കുന്നു.

● തൗഹീദ്: ചോദ്യങ്ങൾ മറുപടികൾ

ചോദ്യം: 8

? استوى ഉപവിഷ്ടനായി എന്നതിന്റെ അർത്ഥം എന്താണ്?

മറുപടി: ഉന്നതനായി, ഉയരത്തിലായി, കയറി, ഉറച്ചു എന്നൊക്കെയാണ് അർത്ഥം.

ചോദ്യം: 9

? അല്ലാഹു എന്തിനാണ് മനുഷ്യരേയും ജിന്നുകളേയും സൃഷ്ടിച്ചത്?

മറുപടി: അല്ലാഹുവിൽ പങ്കുചേർക്കാതെ അവനെ ആരാധിക്കുവാൻ വേണ്ടി.

ചോദ്യം: 10

? അല്ലാഹു മനുഷ്യരേയും ജിന്നുകളേയും സൃഷ്ടിച്ചത് അവർ അവനെ മാത്രം ആരാധിക്കാനാണെന്നതിന് വിശുദ്ധ കൂർആനിൽ നിന്നുള്ള തെളിവ് എന്താണ്?

മറുപടി: അല്ലാഹു പറയുന്നു:

[وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ] - [الذَّارِيَات: ٥٦: ٥١]

‘ജിന്നുകളേയും മനുഷ്യരേയും എന്നെ ആരാധിക്കുവാൻ വേണ്ടി യല്ലാതെ ഞാൻ സൃഷ്ടിച്ചിട്ടില്ല’. (ദാരിയാത്ത്:56)

ചോദ്യം: 11

? يعبدون (അവർ ആരാധിക്കുന്നു) എന്നതിന്റെ അർത്ഥം എന്താണ്?

മറുപടി: അവർ അവനെ മാത്രം ഏകനാക്കുന്നു എന്ന്.

ചോദ്യം: 12

? عباد (ആരാധന) എന്നാൽ എന്താണ്?

മറുപടി: ഇബാദത്ത് എന്നാൽ: അത് പ്രത്യക്ഷവും പരോക്ഷവുമായ എല്ലാ വാക്കുകളിൽ നിന്നും പ്രവർത്തനങ്ങളിൽ നിന്നും അല്ലാഹു ഇഷ്ടപ്പെടുകയും തൃപ്തിപ്പെടുകയും ചെയ്യുന്നതായ എല്ലാ കാര്യങ്ങളേയും ഉൾക്കൊള്ളുന്ന നാമമാണ്.

ചോദ്യം: 13

? هَلْ لَا إِلَهَ إِلَّا اللَّهُ (ലാ ഇലാഹ ഇല്ലല്ലാഹു) എന്ന സാക്ഷ്യ വാക്യത്തിന്റെ അർത്ഥമെന്താണ്?

മറുപടി: അഥവാ.. അല്ലാഹു അല്ലാതെ യഥാർത്ഥത്തിൽ ആരാധിക്കപ്പെടാൻ അർഹനായി ഒന്നും തന്നെ ഇല്ല എന്നർത്ഥം.

ചോദ്യം: 14

? مُحَمَّدٌ رَسُولُ اللَّهِ (മുഹമ്മദുൻ റസൂലുല്ലാഹി) എന്ന സാക്ഷ്യ വാക്യത്തിന്റെ അർത്ഥം എന്താണ്?

മറുപടി: മുഹമ്മദ് നബി ﷺ കൽപിച്ച കാര്യങ്ങളെ അനുസരിക്കലും, റസൂൽ ﷺ അറിയിച്ച കാര്യങ്ങളെ സത്യപ്പെടുത്തലും, നബി ﷺ വിലക്കുകയും, വിരോധിക്കുകയും ചെയ്ത കാര്യങ്ങളിൽ നിന്ന് വിട്ടു നിൽക്കലും, റസൂൽ ﷺ മതനിയമമാക്കിയത് കൊണ്ട് മാത്രം അല്ലാഹു ആരാധിക്കപ്പെടലും ആണ് മുഹമ്മദ് നബി ﷺ അല്ലാഹുവിന്റെ റസൂൽ ﷺ ആണെന്നതിന്റെ അർത്ഥം.

ചോദ്യം: 15

? അല്ലാഹു കൽപിച്ചതിൽ വെച്ച് ഏറ്റവും മഹത്വമേറിയ കാര്യം ഏതാണ്?

മറുപടി: അല്ലാഹു കൽപിച്ചതിൽ വെച്ച് ഏറ്റവും മഹത്വമേറിയ കാര്യം തൗഹീദ് ആണ്, അത് അല്ലാഹുവിൽ പങ്കുചേർക്കാതെ അവനെ ആരാധിക്കലാണ്. അല്ലാഹു പറയുന്നു:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾ [التَّحْلِ: 36]

‘തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും, ദുർമൂർത്തികളെ വെടിയുകയും ചെയ്യണം എന്ന് (പ്രബോധനം ചെയ്യുന്നതിന് വേണ്ടി).’ (നഹ്ൽ:36)

ചോദ്യം: 16

? തൗഹീദിന്റെ ഇനങ്ങൾ ഏതൊക്കെയാണ്?

മറുപടി: തൗഹീദുറുബുബിയ്യ, തൗഹീദുൽ ഉലൂഹിയ്യ, തൗഹീദുൽ

- തൗഹീദ്: ചോദ്യങ്ങൾ മറുപടികൾ

അസ്മാഇ വസ്സീഹാത്ത.

ചോദ്യം: 17

? തൗഹീദ് റുബുബിയ്യയുടെ നിർവചനമെന്താണ്?

മറുപടി: സൃഷ്ടിക്കൽ, ഭക്ഷണം നൽകൽ, മഴ പെയ്യിക്കൽ പോലെയുള്ള അല്ലാഹുവിന്റെ പ്രവർത്തനങ്ങളിൽ അല്ലാഹുവിനെ ഏകനാക്കലാണ് തൗഹീദ് റുബുബിയ്യ.

ചോദ്യം: 18

? തൗഹീദിൽ ഉല്പാദിപ്പിയ്യയുടെ നിർവചനം എന്താണ്?

മറുപടി: പ്രാർത്ഥന, ബലി, സുജൂദ് പോലെയുള്ള അല്ലാഹു അടിമകൾക്ക് നിയമമാക്കിയ അടിമകളുടെ പ്രവർത്തനങ്ങൾ കൊണ്ട് അല്ലാഹുവിനെ ഏകനാക്കുക. (വിവ:അഥവാ അവ അല്ലാഹുവിന് മാത്രം ആക്കുക)

ചോദ്യം: 19

? “തൗഹീദിൽ അസ്മാഇ വസ്സീഹാത്തിന്റെ” നിർവ്വചനം എന്താണ്?

മറുപടി: അല്ലാഹുവിന് പ്രത്യേകമായിട്ടുള്ള നാമങ്ങളിലും വിശേഷണങ്ങളിലും അല്ലാഹുവിനെ ഏകനാക്കൽ.

അല്ലാഹു പറയുന്നു:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾- [الشورى: 11: 42]

‘അവൻ തുല്യമായി യാതൊന്നുമില്ല. അവൻ എല്ലാം കേൾക്കുന്നവനും എല്ലാം കാണുന്നവനുമാകുന്നു’. (ശൂറ: 11)

ചോദ്യം: 20

? ആരാധനയുടെ ചില ഇനങ്ങൾ പറയുക:

മറുപടി: ആരാധനയുടെ ഇനങ്ങളിൽ പെട്ടതാണ്: പ്രാർത്ഥന, ഇസ്തിഗാസ, ഇസ്തിആന (സഹായത്തോടെ), ബലി അറക്കൽ, നേർച്ച, ഭയം, പ്രതീക്ഷ, ദോഷമില്ലാത്തത്, ചെറുപ്പമേറിയത് (പ്രശ്നാത്താപം), സ്നേഹം, ദോഷത്തെ ഭയക്കൽ, ആഗ്രഹം, പേടി, റുക്യൂഅ്, സുജൂദ്, ഭയഭക്തി, വിനയം-താഴ്മ, അല്ലാഹുവിനെ സ്തബ്ദിക്കൽ, ക്വർആൻ

പാരായണം എന്നിവ.

ചോദ്യം: 21

? അല്ലാഹു വിരോധിച്ചവയിൽ ഏറ്റവും വലിയ കാര്യം ഏതാണ്?

മറുപടി: അല്ലാഹു വിരോധിച്ചവയിൽ ഏറ്റവും വലിയ കാര്യം ശിർക്ക് (അല്ലാഹുവിൽ പങ്ക് ചേർക്കൽ) ആണ്. അത്: അല്ലാഹുവോടൊപ്പം അല്ലാഹു അല്ലാത്തവരെ ആരാധിക്കലാണ്. അല്ലാഹു പറയുന്നു:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ [التَّوْبَة: 17]

‘തന്നോട് പങ്കുചേർക്കപ്പെടുന്നത് അല്ലാഹു ഒരിക്കലും പൊറുക്കുകയില്ല. അതൊഴിച്ചുള്ളതെല്ലാം അവൻ ഉദ്ദേശിക്കുന്നവർക്ക് അവൻ പൊറുത്തുകൊടുക്കുന്നതാണ്.’ (നിസാഅ്: 48)

ചോദ്യം: 22

? ശിർക്കിന്റെ രണ്ട് ഇനങ്ങൾ ഏവ?

മറുപടി: ഒന്നാമത്തെ ഇനം: വലിയ ശിർക്ക്. അത് അല്ലാഹുവും അവന്റെ റസൂൽ ﷺ യും ശിർക്ക് എന്ന് പേർ വിളിച്ച എല്ലാ കാര്യങ്ങളുമാണ്. അത് ചെയ്യുന്നയാളെ അത് ഇസ്‌ലാമിൽ നിന്ന് പുറത്താക്കും. അതിന് ഉദാഹരണമാണ് വിഗ്രഹങ്ങളേയും, മരിച്ച് പോയവരേയും ആരാധിക്കലും, അല്ലാഹു അല്ലാത്തവർക്ക് സുജൂദ് ചെയ്യലും.

രണ്ടാമത്തെ ഇനം: ചെറിയ ശിർക്ക്. ശരീഅത്തിൽ (മത നിയമത്തിൽ) ശിർക്ക് എന്ന് പേർ വന്നതും, എന്നാൽ അത് ചെയ്യുന്നയാളെ ഇസ്‌ലാമിൽ നിന്ന് പുറത്ത് ആക്കാത്തതുമായ ശിർക്കാണ്. ഇതിന് ഉദാഹരണമാണ്: അല്ലാഹു അല്ലാത്തവരെ കൊണ്ട് സത്യം ചെയ്യൽ, ചെറിയ വിധമുള്ള ലോകമാന്യം, അല്ലാഹുവും നീയും ഉദ്ദേശിച്ചാൽ എന്ന് പറയൽ തുടങ്ങിയവ.

ഇത് വലിയ ശിർക്ക് സംഭവിക്കുന്നതിനുള്ള മാർഗ്ഗമായത് കൊണ്ടാണ് ഇതിന് ചെറിയ ശിർക്ക് എന്ന് പേർ വരാൻ കാരണം.

ചോദ്യം: 23

? ജനങ്ങളിൽ ഒന്നാമതായി ശിർക്ക് സംഭവിച്ചത് എപ്പോഴാണ്?

മറുപടി: ജനങ്ങളിൽ ഒന്നാമതായി ശിർക്ക് സംഭവിച്ചത് നൂഹ്

● തൗഹീദ്: ചോദ്യങ്ങൾ മറുപടികൾ

നബി ﷺ യുടെ സമുദായത്തിലാണ്.

ചോദ്യം: 24

? നൂഹ് നബി ﷺ യുടെ ജനതയിൽ ശിർക്ക് സംഭവിക്കാനുള്ള കാരണം എന്തായിരുന്നു?

മറുപടി: സജ്ജനങ്ങളുടെ വിഷയത്തിൽ ഉണ്ടായ അതിരു കവിയലാണ് അതിന് കാരണം.

ചോദ്യം: 25

? സജ്ജനങ്ങളുടെ കാര്യത്തിൽ ഉള്ള അതിരുവിടൽ എന്നത് കൊണ്ട് എന്താണ് ഉദ്ദേശിക്കുന്നത്?

മറുപടി: ആരാധനയിൽ നിന്ന് വല്ലതും അവരിലേക്ക് തിരിച്ച് കൊണ്ട് അവരെ പുകഴ്ത്തുന്നതിൽ അമിതമാക്കലും അവരുടെ സ്മാനത്തിനപ്പുറം അവരെ ഉയർത്തലും ആണത്. ഇതിന് തെളിവ്; അല്ലാഹു പറയുന്നു:

﴿يَا أَهْلَ الْكِتَابِ لَا تَغْلُوا فِي دِينِكُمْ﴾ - [البَّسَاء: 171:4]

‘വേദക്കാരേ, നിങ്ങൾ മതകാര്യത്തിൽ അതിരുകവിയരുത്.’
(നിസാഅ്: 171)

നബി ﷺ പറഞ്ഞു: (ക്രിസ്ത്യാനികൾ ഈസ ബ്നു മർയമിനെ അമിതമായി പാടിപ്പുകഴ്ത്തിയത് പോലെ നിങ്ങളെന്നെ പാടിപ്പുകഴ്ത്തരുത്, ഞാൻ ഒരു അടിമ മാത്രമാണ്. നിങ്ങൾ, അല്ലാഹുവിന്റെ അടിമയും, അവന്റെ റസൂലുമാണെന്ന് പറയുക)-ബുഖാരി. (لا تطروني) എന്നതിന്റെ അർത്ഥം: എന്നെ മദ്ഹ് ചെയ്യുന്നതിൽ നിങ്ങൾ അമിതമാക്കരുത് എന്നാണ്.

ചോദ്യം: 26

? മരിച്ചവരോട് പ്രാർത്ഥിക്കുന്നതിന്റെ മതവിധി എന്താണ്?

മറുപടി: മരിച്ച് പോയവരോടും, അല്ലാഹുവിനല്ലാതെ ചെയ്യാൻ സാധിക്കാത്തവയിൽ അവനല്ലാത്തവരോടും തേടുന്നത് മതത്തിൽ നിന്ന് പുറത്താക്കുന്ന വലിയ ശിർക്ക് ആണ്. ഇതിന് വിശുദ്ധ കൂർആനിൽ നിന്നുള്ള തെളിവ്: അല്ലാഹു പറയുന്നു:

﴿وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا

يُفْلِحُ الْكَافِرُونَ﴾- [المؤمنون: 117]

‘വല്ലവനും അല്ലാഹുവോടൊപ്പം മറ്റ് വല്ല ആരാധ്യനേയും വിളിച്ച് പ്രാർത്ഥിക്കുന്ന പക്ഷം- അതിന് അവന്റെ പക്കൽ യാതൊരു പ്രമാണവും ഇല്ല തന്നെ -അവന്റെ വിചാരണ അവന്റെ രക്ഷിതാവിന്റെ അടുക്കൽ വെച്ചുതന്നെയായിരിക്കും. സത്യനിഷേധികൾ വിജയം പ്രാപിക്കുകയില്ല; തീർച്ച’. (മുഅ്മിനൂൻ: 117)

ചോദ്യം: 27

? അല്ലാഹുവിനോട് തേടാൻ സൃഷ്ടികളിൽ നിന്നുള്ള ഒരു ഇടയാളൻ ആവശ്യമാണോ?

മറുപടി: പ്രാർത്ഥനക്ക് സൃഷ്ടികളിൽ നിന്നുള്ള ഒരു ഇടയാളന്റെ ആവശ്യമില്ല. ഇതിന് തെളിവ്: അല്ലാഹു പറയുന്നു:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ﴾- [البقرة: 186]

‘നിന്നോട് എന്റെ ദാസൻമാർ എന്നെപ്പറ്റി ചോദിച്ചാൽ ഞാൻ (അവർക്ക് ഏറ്റവും) അടുത്തുള്ളവനാകുന്നു (എന്ന് പറയുക.) പ്രാർത്ഥിക്കുന്നവൻ എന്നെ വിളിച്ച് പ്രാർത്ഥിച്ചാൽ ഞാൻ ആ പ്രാർത്ഥനക്ക് ഉത്തരം നൽകുന്നതാണ്.’ (അൽബകറ:186)

ചോദ്യം: 28

? മരിച്ച് പോയവർ പ്രാർത്ഥനക്ക് ഉത്തരം നൽകുമോ?

മറുപടി: മരിച്ച് പോയവർ പ്രാർത്ഥനക്ക് ഉത്തരം നൽകില്ല. ഇതിന് തെളിവ്: അല്ലാഹു പറയുന്നു:

﴿إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ

بِشِرْكِكُمْ وَلَا يُنَبِّئُكَ مِثْلُ خَبِيرٍ﴾- [فاطر: 14]

‘നിങ്ങൾ അവരോട് പ്രാർത്ഥിക്കുന്ന പക്ഷം അവർ നിങ്ങളുടെ പ്രാർത്ഥന കേൾക്കുകയില്ല. അവർ കേട്ടാലും നിങ്ങൾക്കവർ ഉത്തരം നൽക

● തൗഹീദ്: ചോദ്യങ്ങൾ മറുപടികൾ

കുന്നതല്ല. ഉയിർത്തെഴുന്നേൽപ്പിന്റെ നാളിലാകട്ടെ നിങ്ങൾ അവരെ പങ്കാളികളാക്കിയതിനെ അവർ നിഷേധിക്കുന്നതുമാണ്.’ (ഫാതിർ:14)

ചോദ്യം: 29

? നാം നമസ്കരിക്കുന്നതും, ബലി അറക്കുന്നതും ആർക്ക് വേണ്ടിയാണ്?

മറുപടി: അല്ലാഹുവിന് മാത്രം, അവനു പങ്കുകാരില്ല. അല്ലാഹു പറയുന്നു:

﴿فَصَلِّ لِرَبِّكَ وَانْحَرْ﴾ [الْكَوثر: 2-10]

‘ആകയാൽ നീ നിന്റെ രക്ഷിതാവിന് വേണ്ടി നമസ്കരിക്കുകയും ബലിയർപ്പിക്കുകയും ചെയ്യുക.’ (അൽകൗഥർ:2)

ചോദ്യം: 30

? അല്ലാഹു അല്ലാത്തവർക്ക് ബലിയും സുജൂദും അർപ്പിക്കുന്നതിന്റെ വിധി എന്താണ്?

മറുപടി: ഇസ്ലാം മതത്തിൽ നിന്ന് പുറത്താക്കുന്ന വലിയ ശിർക്ക് ആണ്. അല്ലാഹു പറയുന്നു:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ * لَا شَرِيكَ لَهُ وَبِذَلِكَ أُمِرْتُ

وَأَنَا أَوَّلُ الْمُسْلِمِينَ﴾ [الأنعام: 162-163]

‘പറയുക: തീർച്ചയായും എന്റെ പ്രാർത്ഥനയും, എന്റെ ആരാധനാ കർമ്മങ്ങളും, എന്റെ ജീവിതവും, എന്റെ മരണവും ലോകരക്ഷിതാവായ അല്ലാഹുവിനുള്ളതാകുന്നു. അവന് പങ്കുകാരേയില്ല. അപ്രകാരമാണ് ഞാൻ കൽപിക്കപ്പെട്ടിരിക്കുന്നത്. (അവന്) കീഴ്പെടുന്നവരിൽ ഞാൻ ഒന്നാമനാണ്.’ (അൻആം:162-163)

(നൂസുകീ) അഥവാ എന്റെ ബലി കർമ്മം.

ചോദ്യം: 31

? നബിയെ കൊണ്ടും, അമാനത്ത് കൊണ്ടും, ശറഫ് കൊണ്ടും പോലെയുള്ള അല്ലാഹു അല്ലാത്തവരെ കൊണ്ട് സത്യം ചെയ്യുന്ന

തിന്റെ വിധി എന്താണ്?

മറുപടി: അത് ചെറിയ ശിർക്കാണ്. നബി ﷺ പറഞ്ഞു: (ആരെങ്കിലും സത്യം ചെയ്യുകയാണെങ്കിൽ അവൻ അല്ലാഹുവിനെ കൊണ്ട് സത്യം ചെയ്യട്ടെ, അല്ലെങ്കിൽ അവൻ മിണ്ടാതിരിക്കട്ടെ.)- ബുഖാരി

ചോദ്യം: 32

? അല്ലാഹുവിന്റെ നാമങ്ങളും വിശേഷണങ്ങളും ആയി ബന്ധപ്പെട്ട് ഒരു മുസ്‌ലിമിന് ബാധ്യതയായത് എന്താണ്?

മറുപടി: ദുർവ്യാഖ്യാനമോ, നിഷേധമോ, രൂപപ്പെടുത്തലോ, ഉപമിക്കലോ കൂടാതെ അല്ലാഹുവിന്റെ നാമങ്ങളിൽ നിന്നും വിശേഷണങ്ങളിൽ നിന്നും അല്ലാഹു സ്വന്തത്തിന് സ്ഥിരപ്പെടുത്തിയ കാര്യങ്ങളും അവന്റെ റസൂൽ ﷺ അല്ലാഹുവിന് സ്ഥിരപ്പെടുത്തിയ കാര്യങ്ങളും സ്ഥിരപ്പെടുത്തലും, അല്ലാഹു അവന്റെ സ്വന്തത്തിന് നിഷേധിച്ചവയും അവന്റെ റസൂൽ ﷺ അല്ലാഹുവിൽ നിന്ന് നിഷേധിച്ചവയുമായ കാര്യങ്ങൾ നിഷേധിക്കുകയും ചെയ്യൽ

ചോദ്യം: 33

? നമ്മുടെ വിശേഷണങ്ങൾ കൊണ്ട് അല്ലാഹുവിന്റെ വിശേഷണങ്ങളെ സാദൃശ്യപ്പെടുത്താൻ പറ്റില്ല എന്നതിന് വിശുദ്ധ കൂർആനിൽ നിന്നുള്ള തെളിവ് എന്താണ്?

മറുപടി: അല്ലാഹു പറയുന്നു:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ - [الشورى: 11: 42]

‘അവൻ തുല്യമായി യാതൊന്നുമില്ല. അവൻ എല്ലാം കേൾക്കുന്നവനും എല്ലാം കാണുന്നവനുമാകുന്നു.’ (ശുറ:11)

ചോദ്യം: 34

? നിന്റെ ദീൻ (മതം) ഏതാണ്?

മറുപടി: എന്റെ മതം ഇസ്‌ലാം ആണ്. ഇതിന് തെളിവ്; അല്ലാഹു പറയുന്നു:

﴿إِنَّ الدِّينَ عِنْدَ اللَّهِ الْإِسْلَامُ﴾ - [آل عمران: 19: 3]

● തൗഹീദ്: ചോദ്യങ്ങൾ മറുപടികൾ

‘തീർച്ചയായും അല്ലാഹുവിങ്കൽ മതം എന്നാൽ ഇസ്‌ലാമാകുന്നു.’
(ആലുഇംറാൻ:19)

ചോദ്യം: 35

? മുഹമ്മദ് നബി ﷺ യുടെ നിയോഗത്തിന് ശേഷം ഇസ്‌ലാം അല്ലാത്ത മതം അല്ലാഹു സ്വീകരിക്കുമോ?

മറുപടി: റസൂൽ ﷺ യുടെ നിയോഗത്തിന് ശേഷം ഇസ്‌ലാം അല്ലാത്ത മതം അല്ലാഹു സ്വീകരിക്കുകയില്ല.

ഇതിന് തെളിവ്; അല്ലാഹു പറയുന്നു:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾

[آل عمران: 85]-

‘ഇസ്‌ലാം അല്ലാത്തതിനെ ആരെങ്കിലും മതമായി ആഗ്രഹിക്കുന്ന പക്ഷം അത് അവനിൽ നിന്ന് ഒരിക്കലും സ്വീകരിക്കപ്പെടുന്നതല്ല. പരലോകത്തിൽ അവൻ നഷ്ടക്കാരിൽ പെട്ടവനുമായിരിക്കും.’
(ആലുഇംറാൻ:85)

ചോദ്യം: 36

? ഇസ്‌ലാമിന്റെ നിർവചനം എന്താണ്?

മറുപടി: അത്; അല്ലാഹുവിന് തൗഹീദ് (ഏകദൈവ വിശ്വാസം) കൊണ്ടുള്ള സമർപ്പണവും, അനുസരണം കൊണ്ട് അവന് കീഴ്പ്പെടലും, ശിർക്കിൽ നിന്നും അതിന്റെ ആളുകളിൽ നിന്നും മുക്തമാകലും (വെറുക്കലും) ആണ്.

ചോദ്യം: 37

? ഇസ്‌ലാമിന്റെ സ്തംഭങ്ങൾ ഏവ?

മറുപടി: അല്ലാഹു അല്ലാതെ ആരാധനക്കർഹനായി മറ്റാരുമില്ലെന്നും, മുഹമ്മദ് നബി ﷺ അല്ലാഹുവിന്റെ ദൂതനാണെന്നുമുള്ള സാക്ഷ്യപ്പെടുത്തലും, നമസ്കാരം നിലനിർത്തലും, സകാത്ത് നൽകലും, റമദാനിൽ നോമ്പ് നോൽക്കലും, അല്ലാഹുവിന്റെ ഭവനത്തിലേക്ക് എത്താൻ കഴിവുള്ളവന് ഹജ്ജ് ചെയ്യലും.

ഇതിന് തെളിവ്; നബി ﷺ പറഞ്ഞിരിക്കുന്നു: ഇസ്‌ലാം എന്നാൽ;

അല്ലാഹു അല്ലാതെ ആരാധനക്കർഹനായി മറ്റാരുമില്ലെന്നും, മുഹമ്മദ് ﷺ അല്ലാഹുവിന്റെ ദൂതനാണെന്നും നീ സാക്ഷ്യപ്പെടുത്തലും, നീ നമസ്കാരം നിലനിർത്തലും, നീ സകാത്ത് നൽകലും, നീ റമദാനിൽ നോമ്പ് അനുഷ്ടിക്കലും, (ഹജ്ജ് ചെയ്യാൻ) കഴിവുണ്ടെങ്കിൽ നീ ഭവനത്തിൽ (കഅ്ബയിൽ) പോയി ഹജ്ജ് ചെയ്യലും.- ബുഖാരി, മുസ്ലിം.

ചോദ്യം: 38

? ഈമാനിന്റെ നിർവ്വചനം എന്താണ്?

മറുപടി: നാവ് കൊണ്ട് പറയലും, ഹൃദയം കൊണ്ട് വിശ്വസിക്കലും, ശരീരാവയവങ്ങൾ കൊണ്ട് പ്രവർത്തിക്കലുമാണ് ഈമാൻ. അത് അനുസരണം കൊണ്ട് വർധിക്കുകയും ധിക്കാരം (അനുസരണക്കേട്) കൊണ്ട് കുറയുകയും ചെയ്യും.

ചോദ്യം: 39

? ഈമാനിന്റെ സ്തംഭങ്ങൾ ഏവ?

മറുപടി: ഈമാൻ എന്നാൽ; നീ അല്ലാഹുവിലും, അവന്റെ മലക്കുകളിലും, അവന്റെ ഗ്രന്ഥങ്ങളിലും, അവന്റെ ദൂതൻമാരിലും, അന്ത്യദിനത്തിലും, വിധിയിൽ അതിലെ നന്മയിലും തിന്മയിലും നീ വിശ്വസിക്കലാണത്. ഇതിന് തെളിവ്; റസൂൽ ﷺ പറയുന്നു: (വിശ്വാസം എന്നാൽ നീ അല്ലാഹുവിലും, അവന്റെ മലക്കുകളിലും, അവന്റെ ഗ്രന്ഥങ്ങളിലും, അവന്റെ ദൂതൻമാരിലും, അന്ത്യദിനത്തിലും, വിധിയിൽ അതിന്റെ നന്മയിലും, തിന്മയിലും നീ വിശ്വസിക്കലാണ് അത്.- മുസ്ലിം.

ചോദ്യം: 40

? ആരാണ് മലക്കുകൾ?

മറുപടി: അല്ലാഹുവിനെ ആരാധിക്കാൻ വേണ്ടി അവൻ സൃഷ്ടിച്ച അദൃശ്യമായ ലോകത്തുള്ളവരാണ് മലക്കുകൾ.

ചോദ്യം: 41

? മലക്കുകളിൽ വിശ്വസിക്കുന്നതിന്റെ വിധി എന്താണ്?

മറുപടി: മലക്കുകളിൽ വിശ്വസിക്കൽ നിർബന്ധമാണ്, അതില്ലാതെ വിശ്വാസം സ്വീകരിക്കപ്പെടുകയില്ല.

ചോദ്യം: 42

? മലക്കുകളിൽ ഏറ്റവും ശ്രേഷ്ഠനായത് ആരാണ്?

- തൗഹീദ്: ചോദ്യങ്ങൾ മറുപടികൾ

മറുപടി: ജിബ്രീൽ, വഹ്യ് എത്തിക്കുന്ന കാര്യം കൊണ്ട് ഏൽപിക്കപ്പെട്ട മലക്കാണ് അദ്ദേഹം.

ചോദ്യം: 43

? **الكتب السماوية** (വേദഗ്രന്ഥങ്ങൾ) എന്നാൽ എന്താണ്?

മറുപടി: അവ; തൗറാത്, ഇഞ്ചിൽ, സബൂർ, കൂർആൻ പോലെ അല്ലാഹു ദൂതൻമാരുടെ മേൽ ഇറക്കിയ ഗ്രന്ഥങ്ങളാണ്.

ചോദ്യം: 44

? ഗ്രന്ഥങ്ങളിൽ വിശ്വസിക്കുന്നതിന്റെ വിധിയെന്താണ്?

മറുപടി: അത് നിർബന്ധമാണ്. അതില്ലാതെ വിശ്വാസം സ്വീകരിക്കപ്പെടുകയില്ല.

ചോദ്യം: 45

? വേദഗ്രന്ഥങ്ങളിൽ ഏറ്റവും ശ്രേഷ്ഠമായത് ഏതാണ്?

മറുപടി: വേദഗ്രന്ഥങ്ങളിൽ ഏറ്റവും ശ്രേഷ്ഠം അല്ലാഹു മുഹമ്മദ് നബി ﷺയുടെ മേൽ അവതരിപ്പിച്ച വിശുദ്ധ കൂർആൻ ആണ്.

വിശുദ്ധ കൂർആൻ മറ്റു മുഴുവൻ വേദഗ്രന്ഥങ്ങളുടെയും നിയമം ദുർബലമാക്കുന്ന ഗ്രന്ഥമാണ്. വിശുദ്ധ കൂർആൻ കൊണ്ടല്ലാതെ അല്ലാഹുവിന് ആരാധന ചെയ്യാൻ പാടില്ല. അല്ലാഹു പറയുന്നു:

﴿وَأَنزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيْمِنًا

عَلَيْهِ﴾ - [المائدة: 48:5]

‘(നബിയേ,) നിനക്കിതാ സത്യപ്രകാരം വേദഗ്രന്ഥം അവതരിപ്പിച്ച് തന്നിരിക്കുന്നു. അതിന്റെ മുമ്പിലുള്ള വേദഗ്രന്ഥങ്ങളെ ശരിവെക്കുന്നതും അവയെ കാത്തുരക്ഷിക്കുന്നതുമത്രെ അത്.’ (മാഇദ:48)

ചോദ്യം: 46

? എന്താണ് അന്ത്യദിനം?

മറുപടി: ജനങ്ങൾ വിചാരണക്കും പ്രതിഫലത്തിനും വേണ്ടി ഉയിർത്തെഴുന്നേൽപ്പിക്കപ്പെടുന്ന കിയാമത്ത് നാൾ (ഉയിർത്തെഴുന്നേൽപ്പ് നാൾ) ആണ്.

ചോദ്യം: 47

? അന്ത്യദിനത്തിൽ വിശ്വസിക്കുന്നതിന്റെ വിധി എന്താണ്?

മറുപടി: അന്ത്യദിനത്തിൽ വിശ്വസിക്കൽ നിർബന്ധമാണ്. അതില്ലാതെ ഈമാൻ സ്വീകരിക്കപ്പെടുകയില്ല

ചോദ്യം: 48

? ക്വദിൽ (വിധിയിൽ) വിശ്വസിക്കൽ എന്നാൽ എന്താണ്?

മറുപടി: ക്വദിൽ (വിധി) എന്നാൽ; സൃഷ്ടികളെ കുറിച്ചുള്ള അല്ലാഹുവിന്റെ ജ്ഞാനം മുൻകടന്നതനുസരിച്ചും അവന്റെ ഹിക്മത്ത് (യുക്തി) നിർവഹണത്തിനും സൃഷ്ടികൾക്ക് അല്ലാഹു കണക്കാക്കുന്നതാണ് അത്.

ചോദ്യം: 49

? ക്വദിൽ വിശ്വസിക്കുന്നതിന്റെ വിധി എന്താണ്?

മറുപടി: ക്വദിൽ വിശ്വസിക്കൽ നിർബന്ധമാണ്, അതില്ലാതെ ഈമാൻ സ്വീകരിക്കപ്പെടുകയില്ല

ചോദ്യം: 50

? ഇഹ്സാൻ എന്നാൽ എന്താണ്?

മറുപടി: ഇഹ്സാൻ എന്നാൽ; നീ അല്ലാഹുവിനെ കാണുന്നത് പോലെ അവനെ ആരാധിക്കലാണത്, നീ അവനെ കാണുന്നില്ലെങ്കിലും അവൻ നിന്നെ കാണുന്നുണ്ട്.

ചോദ്യം: 51

? عِي (ലോകമാന്യത്തിന്റെ) നിർവ്വചനം എന്താണ്?

മറുപടി: ലോകമാന്യം എന്നാൽ; ജനങ്ങളെ കാണിക്കാൻ വേണ്ടിയും, അവർ പുകഴ്ത്തിപ്പറയാൻ വേണ്ടിയും ആരാധന നിർവ്വഹിക്കലാണത്.

ചോദ്യം: 52

? ലോകമാന്യത്തിന്റെ വിധി എന്താണ്?

മറുപടി: ലോകമാന്യം നിഷിദ്ധമാണ്, അത് ചെറിയ ശിർക്കിൽ പെട്ടതാണ്. ഇതിന്റെ തെളിവ്, നബി ﷺ പറഞ്ഞിരിക്കുന്നു: (ഞാൻ നിങ്ങൾക്ക് ഭയപ്പെടുന്നതിൽ ഏറ്റവും ഭയമുള്ള കാര്യം ചെറിയ ശിർക്കാണ്.

● തൗഹീദ്: ചോദ്യങ്ങൾ മറുപടികൾ

അപ്പോൾ അതിനെ കുറിച്ച് ചോദിക്കപ്പെട്ടു: അപ്പോൾ നബി ﷺ പറഞ്ഞു: ലോകമാന്യമാണത്.) അഹ്മദ്- ശൈഖ് അൽബാനി സ്വഹീഹ് ആക്കിയത്.

ചോദ്യം: 53

? നിന്റെ നബി ആരാണ്?

മറുപടി: എന്റെ നബി മുഹമ്മദ് ബ്നു അബ്ദില്ലാഹി ബ്നു അബ്ദിൽ മുതലിബി ബ്നു ഹാശിം ആണ്. ഹാശിം കൂറൈശികളിൽ പെട്ടതും, കൂറൈശ് കിനാനയിൽ പെട്ടതും, കിനാന അറബികളിൽ പെട്ടതും, അറബികൾ ഇസ്‌മാഇൽ യുടെ സന്താനങ്ങളിൽ പെട്ടതും, ഇസ്‌മാഇൽ ഇബ്‌റാഹീം യുടെ മകനുമാണ്.

ചോദ്യം: 54

? നബിയുടെ പ്രവാചകത്വത്തിന്റെ ഏറ്റവും വലിയ തെളിവ് എന്താണ്?

മറുപടി: നബി ﷺ യുടെ പ്രവാചകത്വത്തിന്റെ ഏറ്റവും വലിയ തെളിവ് വിശുദ്ധ കൂർആൻ ആണ്. അത് സന്മാർഗ്ഗവും, ശമനവും, പ്രകാശവും ആയ അല്ലാഹുവിന്റെ കലാം (വചനങ്ങൾ) ആണ്. അല്ലാഹു പറഞ്ഞു:

﴿قُلْ لِّئِنْ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُوا بِمِثْلِهِ وَلَوْ كَانَ

بَعْضُهُمْ لِبَعْضٍ ظَهِيرًا﴾ - [الإسراء: ٨٨]

‘(നബിയേ,) പറയുക: ഈ ഖുർആൻ പോലൊന്ന് കൊണ്ട് വരുന്നതിനായി മനുഷ്യരും ജിന്നുകളും ഒന്നിച്ചുചേർന്നാലും തീർച്ചയായും അതുപോലൊന്ന് അവർ കൊണ്ട് വരികയില്ല. അവരിൽ ചിലർ ചിലർക്ക് പിന്തുണ നൽകുന്നതായാൽ പോലും’. (ഇസ്‌റാഅ്: 88)

ചോദ്യം: 55

? മുഹമ്മദ് നബി ﷺ അല്ലാഹുവിന്റെ ദൂതനാണെന്നതിന്റെ തെളിവ് എന്ത്?

മറുപടി: അല്ലാഹു പറയുന്നു:

﴿مُحَمَّدٌ رَسُولُ اللَّهِ﴾ - [الفتح: ٢٩]

‘മുഹമ്മദ് അല്ലാഹുവിന്റെ റസൂലാകുന്നു.’ (ഫത്ഹ്:29)

ചോദ്യം: 56

? സിഹ്ർ (മാരണം) എന്നാൽ എന്ത്?

മറുപടി: ശരീരങ്ങളിലും, ഹൃദയങ്ങളിലും യഥാർത്ഥത്തിൽ ഫലിക്കുന്ന പൈശാചികമായ പ്രവർത്തനമാണ് സിഹ്ർ (മാരണം). കണ്ണുകളെ സ്വാധീനിക്കുന്ന യാഥാർത്ഥ്യമില്ലാത്ത തോന്നലുകളും അതിൽ പെടും.

ചോദ്യം: 57

? ഷുക് (ജോത്സ്യപ്പണി) എന്നാൽ എന്താണ്?

മറുപടി: ജോത്സ്യം എന്നാൽ ജിന്നിനെ ഉപയോഗിക്കുക വഴി അദ്യശ്യജ്ഞാനം വാദിക്കലാണത്.

ചോദ്യം: 58

? فِرْعَوْن (ജോത്സ്യൻ) എന്നാൽ ആരാണ്?

മറുപടി: നഷ്ടപ്പെട്ട വസ്തുവിന് മേലും, നഷ്ടപ്പെട്ട വസ്തുവിന്റെ സ്ഥാനത്തിനും മേൽ ചില ആമുഖങ്ങൾ നിരത്തി അദ്യശ്യമായ കാര്യങ്ങൾ അറിയും എന്ന് വാദിക്കുന്നവനാണ് ജോത്സ്യൻ.

ജിന്ന് മുഖേന അദ്യശ്യജ്ഞാനങ്ങൾ അറിയുമെന്ന് പറയുന്നവരിൽ പെട്ട ജോത്സ്യൻ, നക്ഷത്രഫലം നോക്കുന്നവൻ, ഭൂമിയിൽ വരച്ച് അദ്യശ്യമറിയുമെന്ന് വാദിക്കുന്നവൻ പോലെയുള്ളവർക്ക് പറയുന്ന നാമമാണ് فِرْعَوْن എന്നും പറയപ്പെടുന്നു.

നക്ഷത്രഫലം നോക്കൽ, കൈരേഖ വായിക്കൽ, പിഞ്ഞാണ മെഴുത്ത് എന്നിവ കൊണ്ട് അദ്യശ്യ കാര്യങ്ങൾക്ക് തെളിവ് പിടിക്കൽ ഇവരുടെ പ്രവർത്തനങ്ങളിൽ പെട്ടതാണ്.

ചോദ്യം: 59

? അദ്യശ്യജ്ഞാനം അറിയുമെന്ന് വാദിക്കുന്നവരിൽ പെട്ട ജോത്സ്യൻ, കവടി നിരത്തുന്നവൻ പോലെയുള്ളവരിലേക്ക് പോകുന്നതിന്റെ വിധി എന്താണ്?

മറുപടി: മാരണക്കാരനിലേക്കും, ജോത്സ്യനിലേക്കും, കവടി നിരത്തുന്നവനിലേക്കും പോകൽ നിഷിദ്ധമാണ്. നബി ﷺ പറഞ്ഞിരിക്കുന്നു: (ആരെങ്കിലും ജോത്സ്യന്റെ അടുക്കൽ എത്തി അവനോട് എന്തിനെ കുറിച്ചെങ്കിലും ചോദിച്ചാൽ അവന്റെ നാൽപ്പത് ദിവസത്തെ

● തൗഹീദ്: ചോദ്യങ്ങൾ മറുപടികൾ

നമസ്കാരം സ്വീകരിക്കപ്പെടുകയില്ല)- മുസ്‌ലിം.

അബൂഹുറൈറ رضي الله عنه നിവേദനം. നബി ﷺ പറഞ്ഞു: (ആരെങ്കിലും ജോത്സ്യന്റെയോ, കവടി നിരത്തുന്നവന്റെയോ അടുക്കൽ എത്തുകയും അവൻ പറയുന്നത് വിശ്വസിക്കുകയും ചെയ്താൽ, അവൻ മുഹമ്മദ് നബി ﷺയുടെ മേൽ അവതരിക്കപ്പെട്ടതിൽ അവിശ്വസിച്ചിരിക്കുന്നു. -അഹ്മദ്, അബൂദാവൂദ്, തിർമിദി.

ചോദ്യം: 60

? സിഹ്‌റിന്റേയും അത് പഠിക്കുന്നതിന്റേയും വിധി എന്താണ്?

മറുപടി: സിഹ്‌ർ മുഴുവനും നിഷിദ്ധമാക്കപ്പെട്ടതും സത്യനിഷേധവുമാണ്. അതിൽ നിന്ന് ഒരു വസ്തുവും അനുവദനീയമാക്കപ്പെടുകയില്ല. അല്ലാഹു പറഞ്ഞിരിക്കുന്നു:

﴿وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ﴾-[البقرة: 102]

‘സുലൈമാൻ നബി അവിശ്വാസം കാണിച്ചിട്ടില്ല. എന്നാൽ ജനങ്ങൾക്ക് മാന്ത്രികവിദ്യ പഠിപ്പിച്ചുകൊടുത്ത് കൊണ്ട് പിശാചുക്കളാണ് ദൈവ നിഷേധത്തിൽ ഏർപ്പെട്ടത്.’ (അൽബകറ:102)

ചോദ്യം: 61

? ഭാവി-ഭാഗ്യനക്ഷത്ര ഫലങ്ങൾ വായിക്കുന്നതിന്റേയും അതിനെ സത്യപ്പെടുത്തുന്നതിന്റേയും വിധി എന്താണ്?

മറുപടി: ഇത് ജാഹിലിയ്യാ കാലത്തെ ആളുകളുടെ പ്രവർത്തനങ്ങളിൽ പെട്ടതാണ്, ഇത് ജോത്സ്യൻമാരുടേയും, നക്ഷത്രഫലം നോക്കുന്നവരുടേയും (ജ്യോതിഷികൾ) അദ്യുഗ്യജ്ഞാനം വാദിക്കലിൽ പെടുന്നതാണ്. നബി ﷺ പറഞ്ഞു: (നക്ഷത്രഫലം നോക്കുന്ന (വിജ്ഞാനത്തിന്റെ) ശാഖ ആരെങ്കിലും പഠിച്ചാൽ അവൻ സിഹ്‌റിൽ നിന്നുള്ള ഒരു ശാഖ പഠിച്ചിരിക്കുന്നു. അത് (പഠിക്കുന്നത്) വർധിക്കുന്നതിനനുസരിച്ച് (ഇതും) സിഹ്‌റിന്റെ തോതും വർധിക്കും.- അബൂദാവൂദ്,സ്വഹീഫ്

ചോദ്യം: 62

? التمايم ഏലസ്സുകളുടെ നിർവ്വചനം എന്താണ്?

മറുപടി: التمايم എന്നതിന്റെ ബഹുവചനമാണ് التمايم . അത് ഏലസ്സു

കൾ, എല്ലുകൾ, (ചില)എഴുത്തുകൾ, ഉറക്കുകൾ, ചരടുകൾ, ഐക്കല്ലുകൾ തുടങ്ങിയവയാണ്. വിപത്തുകൾ വരാതിരിക്കാനും, വന്നാൽ അവ നീങ്ങിപ്പോകാൻ വേണ്ടിയും കുട്ടികളുടെ കഴുത്തിലും, അരയിലും വീടുകളിലും കാരുകളിലുമെല്ലാം ഇത് കെട്ടപ്പെടുന്നു.

ചോദ്യം: 63

? ഏലസ്സുകളുടെ വിധിയെന്താണ്?

മറുപടി: അവ ചെറിയ ശിർക്ക് ആണ്. അല്ലാഹുവിന് പുറമെ ഇവ ഉപകാരമോ ഉപദ്രവമോ ചെയ്യും എന്ന് വിശ്വസിച്ചാൽ അത് വലിയ ശിർക്കും ആയിത്തീരും.

ഇതിന് തെളിവ്; നബി ﷺ പറഞ്ഞു: ആരെങ്കിലും ഏലസ്സ് ബന്ധിച്ചാൽ അവൻ ശിർക്ക് ചെയ്തിരിക്കുന്നു -അഹ്മദ്, സ്വഹീഹ്

ചോദ്യം: 64

? എന്താണ് ശർഇയ്യായ മന്ത്രങ്ങൾ? അതിന്റെ വിധിയെന്ത്?

മറുപടി: ക്വർആനിൽ നിന്നോ പ്രാർത്ഥനയിൽ നിന്നോ രോഗിയുടെ മേൽ ഓതലും, വേദനയുള്ള ഭാഗത്ത് ഊതലുമാണ് അത്. റുക്യ അനുവദനീയമാണ്. നബി ﷺ പറഞ്ഞു: ശിർക്ക് ഇല്ലെങ്കിൽ മന്ത്രങ്ങൾ കൊണ്ട് പ്രശ്നമില്ല - മുസ്ലിം. ശിർക്കിൽ നിന്ന് അത് ഒഴിവാകലും, അത് സ്വയം ഫലം ചെയ്തില്ല എന്ന് വിശ്വസിക്കലും റുക്യ അനുവദനീയമാകുവാൻ നിബന്ധന യാണ്. അത് ഒരു കാരണം മാത്രമാണ്, ഗുണവും, ദോഷവും അല്ലാഹുവിന്റെ പക്കൽ നിന്നാണ് ഉണ്ടാവുക.

ചോദ്യം: 65

? رُبُّ എന്നാൽ എന്താണ്?

മറുപടി: പക്ഷികളെ കൊണ്ട് ശകുനവും ശുഭ കാര്യങ്ങളും നോക്കൽ ആണ് തിരിയറത്.

ചോദ്യം: 66

? അതിന്റെ വിധി എന്താണ്? അതിന്റെ തെളിവും എന്ത്?

മറുപടി: അത് നിഷിദ്ധമാക്കപ്പെട്ടതാണ്, അത് ചെറിയ ശിർക്കിൽ പെട്ടതാണ്. അല്ലാഹുവിന് പുറമെ അത് ഗുണമോ ദോഷമോ വരുത്തും എന്ന് വിശ്വസിച്ചാൽ അത് വലിയ ശിർക്ക് ആയിത്തീരും. ഇതിന് തെളിവ്; നബി ﷺ പറഞ്ഞു: (ശകുനം നോക്കൽ ശിർക്കാകുന്നു)-

● തൗഹീദ്: ചോദ്യങ്ങൾ മറുപടികൾ

അഹ്മദ്, അബൂദാവൂദ്.

ചോദ്യം: 67

? പക്ഷികളെക്കൊണ്ടല്ലാതെ ശകുനം നോക്കൽ സംഭവിക്കുമോ?

മറുപടി: അതെ, ചില മാസങ്ങൾ കൊണ്ടും, ദിവസങ്ങൾ കൊണ്ടും, മൃഗങ്ങളെ കൊണ്ടും, അന്ധൻ, വികലാംഗൻ തുടങ്ങിയവരെ പോലെ ശാരീരിക വിശേഷണങ്ങളുള്ളവരിൽ ചിലരെ കൊണ്ടും ഉള്ള ശകുനം നോക്കുമ്പോലെയുള്ളവ.

ചോദ്യം: 68

? ഞാറ്റുവേല കൊണ്ട് മഴ ചോദിക്കുക എന്നാൽ എന്താണ്?

മറുപടി: انا الله എന്നാൽ നക്ഷത്രങ്ങൾ എന്നാണർത്ഥം.

ഞാറ്റുവേല കൊണ്ട് മഴ ചോദിക്കുക എന്നാൽ: നക്ഷത്രങ്ങളോട് മഴ തേടുക എന്നാണ്. മഴ പെയ്താൽ മഴയെ നക്ഷത്രത്തിലേക്ക് ചേർത്തിപ്പറയലുമാണത്.

ചോദ്യം: 69

? ഞാറ്റുവേല കൊണ്ട് മഴ ചോദിക്കുന്നതിന്റെ വിധി എന്താണ്?

മറുപടി: അത് രണ്ട് വിധമാണ്:

ഒന്ന്: നക്ഷത്രങ്ങളാണ് മഴ പെയ്യിക്കുന്നത് എന്ന് വിശ്വസിക്കൽ. ഇത് സത്യനിഷേധമാണ്, കാരണം ഇത് അല്ലാഹുവിലുള്ള ശിർക്ക് ആണ്.

രണ്ട്: അല്ലാഹു ആണ് മഴയെ സൃഷ്ടിച്ചതും, മഴ പെയ്യിക്കുന്നതും എന്ന് വിശ്വസിക്കൽ, എന്നാൽ നക്ഷത്രങ്ങൾ കാരണമാണെന്ന് വിശ്വസിക്കുന്നു. ഇത് ചെറിയ ശിർക്ക് ആണ്, കാരണം അല്ലാഹുവിന്റെ അനുഗ്രഹത്തെ അല്ലാഹു അല്ലാത്തവരിലേക്ക് ചേർത്തിപ്പറഞ്ഞിരിക്കുന്നു. അല്ലാഹു നക്ഷത്രത്തെ കാരണമായി നിശ്ചയിച്ചിട്ടില്ല.

ചോദ്യം: 70

? നക്ഷത്രങ്ങളോട് മഴ ചോദിക്കുന്നത് നിഷിദ്ധമാക്കിയ തെളിവുകൾ ഏവ?

മറുപടി: ഇതിന്റെ തെളിവ്; നബി ﷺ പറഞ്ഞിരിക്കുന്നു: അല്ലാഹു പറഞ്ഞു: ആരെങ്കിലും അല്ലാഹുവിന്റെ ഔദാര്യം കൊണ്ടും കാര്യവും കൊണ്ടും ഞങ്ങൾക്ക് മഴ പെയ്യപ്പെട്ടിരിക്കുന്നു എന്ന് പറഞ്ഞാൽ

അവൻ എന്നിൽ വിശ്വസിച്ചവനും നക്ഷത്രത്തിൽ അവിശ്വസിച്ചവനുമാണ്, ആരങ്കിലും ഇന്നയിന്ന നക്ഷത്രം കൊണ്ട് ഞങ്ങൾക്ക് മഴ പെയ്യപ്പെട്ടിരിക്കുന്നു എന്ന് പറഞ്ഞാൽ അവൻ എന്നിൽ അവിശ്വസിക്കുകയും നക്ഷത്രത്തിൽ വിശ്വസിക്കുകയും ചെയ്തിരിക്കുന്നു- ബുഖാരി, മുസ്ലിം

ചോദ്യം: 71

? കബ്റുകളുടെ മേൽ പള്ളികൾ നിർമ്മിക്കുന്നതിന്റെ വിധി എന്താണ്?

മറുപടി: അത് നിഷിദ്ധവും, ശിർക്കിലേക്കുള്ള മാർഗ്ഗവുമാണ്. റസൂൽ ﷺ പറഞ്ഞിരിക്കുന്നു: ജൂത-ക്രിസ്ത്യാനികളുടെ മേൽ അല്ലാഹുവിന്റെ ശാപമുണ്ടാവട്ടെ, അവർ അവരുടെ നബിമാരുടെ കബ്റുകളെ പള്ളികളായി (ആരാധനാ സ്ഥലമായി) സ്വീകരിച്ചിരിക്കുന്നു. - ബുഖാരി

ചോദ്യം: 72

? തബറൂക് (ബറക്കത്തെടുക്കൽ) എന്നാൽ എന്താണ്?

മറുപടി: തബറൂക് എന്നാൽ ബറകതിനെ തേടൽ എന്നാണർത്ഥം. ബറകത് എന്നാൽ നന്മ കൈവരിക്കലും അത് സ്ഥിരമായി നിൽക്കലുമാണ്.

ചോദ്യം: 73

? തബറൂകിന്റെ ഇനങ്ങൾ ഏവ?

മറുപടി:

1- നിയമമാക്കപ്പെട്ട തബറൂക്. ഇത് അനുവദനീയമാണ്. ക്വർആനിൽ നിന്നും സുന്നത്തിൽ നിന്നും ഉള്ള തെളിവുകൾ അറിയിക്കുന്നവയാണത്.

2- അനുവദനീയമല്ലാത്ത തബറൂക്. ഇത് നിഷിദ്ധമാണ്.

ചോദ്യം: 74

? അനുവദനീയമായ തബറൂകിന്റെ ഇനങ്ങൾ ഏവ?

മറുപടി: നിയമമാക്കപ്പെട്ട തബറൂക് രണ്ട് ഇനമാണ്:

1- സംസം വെള്ളം കൊണ്ട് ബറകത് എടുക്കുന്നത് പോലെ അനു

- തൗഹീദ്: ചോദ്യങ്ങൾ മറുപടികൾ

ഭവേദ്യമായ ഭൗതിക സാധനങ്ങൾ കൊണ്ട് ബറകത്തെടുക്കൽ.

2- നമസ്കരം, പ്രാർത്ഥന, സ്വദഖ പോലെയുള്ള സൽകർമ്മങ്ങൾ കൊണ്ട് ബറകത്തെടുക്കൽ

ചോദ്യം: 75

? അനുവദനീയമല്ലാത്ത തബറൂകിന്റെ ഇനങ്ങൾ ഏവ?

മറുപടി: അനുവദനീയമല്ലാത്ത തബറൂക് രണ്ട് ഇനമാണ്:

1- വിഗ്രഹങ്ങൾ, ആരാധ്യവസ്തുക്കൾ എന്നിവ കൊണ്ട് ബറകത്തെടുക്കുന്നവയെ പോലെ ശരീഅത്ത് വിരോധിച്ചതായ ബറകത്തെടുക്കൽ

2- യാഥാർത്ഥ്യമില്ലാത്തതായ ഊഹത്തിലധിഷ്ടിതമായ കാരണങ്ങൾ ആയിട്ടുള്ളവ (കൊണ്ട് ബറകത്തെടുക്കൽ), സജ്ജനങ്ങളുടെ ശരീരം കൊണ്ടും, അവരുടെ വസ്ത്രങ്ങൾ കൊണ്ടും, അവരുടെ ഉമിനീർ കൊണ്ടും, മരങ്ങൾ, കല്ലുകൾ എന്നിവ കൊണ്ടുമൊക്കെ ബറകത്തെടുക്കുന്നത് പോലെയുള്ളവ.

ചോദ്യം: 76

? പ്രാർത്ഥനയിൽ ഇടയാളനെ നിശ്ചയിക്കുന്നതിന്റെ (തവസ്സുൽ ആക്കുന്നതിന്റെ) ഇനങ്ങൾ ഏവ?

മറുപടി: പ്രാർത്ഥനയിൽ തവസ്സുലാക്കുന്നത് രണ്ട് ഇനമാണ്:

1- അനുവദനീയമായ തവസ്സുൽ: മത തെളിവുകൾ അറിയിച്ചതായ തവസ്സുൽ ആണിത്.

2- അനുവദനീയമല്ലാത്ത തവസ്സുൽ: മതതെളിവുകൾ അറിയിക്കാത്തവയോ അല്ലെങ്കിൽ ശരീഅത്ത് വിലക്കുകയോ ചെയ്തിട്ടുള്ള തവസ്സുൽ ആണിത്.

ചോദ്യം: 77

? പ്രാർത്ഥനയിൽ അനുവദനീയമായ തവസ്സുലിന്റെ ഇനങ്ങൾ ഏവ?

മറുപടി: പ്രാർത്ഥനയിൽ അനുവദനീയമായ തവസ്സുൽ മൂന്ന് ഇനമാണ്:

1- അല്ലാഹുവിന്റെ നാമങ്ങളും വിശേഷണങ്ങളും കൊണ്ട് തവ

സ്സൽ ആക്കൽ, يَا حَمَانَ ارْحَمْنِي (കാരുണ്യവാനേ..എന്നോട് കരുണ കാണിക്കേണമേ) പോലെ നീ പറയൽ

2- സൽകരമം കൊണ്ട് തവസ്സൽ ചെയ്യൽ, അല്ലാഹു പറഞ്ഞത് പോലെ:

﴿رَبَّنَا إِنَّا أَمَّا فَاغْفِرْ لَنَا ذُنُوبَنَا وَقِنَا عَذَابَ النَّارِ﴾ - [آلِ عِمْرَانَ: 16]

‘ഞങ്ങളുടെ റബ്ബേ, ഞങ്ങളിതാ വിശ്വസിച്ചിരിക്കുന്നു. അതിനാൽ ഞങ്ങളുടെ പാപങ്ങൾ പൊറുത്തുതരികയും, നരക ശിക്ഷയിൽ നിന്ന് ഞങ്ങളെ രക്ഷിക്കുകയും ചെയ്യേണമേ..’ (ആലുഇംറാൻ: 16)

3- ജീവിച്ചിരിക്കുന്ന, ഹാജറുള്ള (അടുത്തുള്ള) നല്ല മനുഷ്യനോട് പ്രാർത്ഥിക്കാൻ ആവശ്യപ്പെട്ടു കൊണ്ടുള്ള തവസ്സൽ. വിചാരണ കൂടാതെ സ്വർഗ്ഗത്തിൽ പ്രവേശിപ്പിക്കപ്പെടുന്ന എഴുപതിനായിരം പേരിൽ പെടാൻ തനിക്ക് വേണ്ടി പ്രാർത്ഥിക്കാൻ ഉക്കാശ നബി ﷺ യോട് ആവശ്യപ്പെട്ടത് പോലെ. അപ്പോൾ ഉക്കാശതു ബ്നു മിഹ്സാൻ പറഞ്ഞു: അല്ലാഹുവിന്റെ റസൂലേ.. അവരിൽ എന്നെയും ആക്കാൻ അല്ലാഹുവിനോട് താങ്കൾ പ്രാർത്ഥിച്ചാലും.. റസൂൽ ﷺ പറഞ്ഞു: താങ്കൾ അവരിൽ പെട്ടവനാണ്. - ബുഖാരി, മുസ്ലിം.

ചോദ്യം: 78

? പ്രാർത്ഥനയിൽ അനുവദനീയമല്ലാത്ത തവസ്സലിന്റെ ഇനങ്ങൾ ഏവ?

മറുപടി: 1- ശിർക്കിയായ തവസ്സൽ: സജ്ജനങ്ങളോടുള്ള സഹായാർത്ഥനയും, അല്ലാഹുവിന്റെ റസൂലേ സഹായിക്കണേ, ജീലാനീ സഹായിക്കണേ എന്നിങ്ങനെയുള്ള വാക്കുകൾ കൊണ്ട് അല്ലാഹുവല്ലാത്തവരോടുള്ള പ്രാർത്ഥനയും പോലെ അല്ലാഹുവിൽ പങ്ക് ചേർക്കൽ കടന്നതായ തവസ്സലാണ്.

2- ബിദ്അത്തായ തവസ്സൽ: മതതെളിവുകൾ അറിയിക്കാത്തതായ വഴിയിലൂടെയുള്ള തവസ്സൽ ആണിത്. കാരണം തവസ്സൽ ആരാധനയാണ്, ആരാധനയിൽ മതപരമായ തെളിവില്ലാതെ അതിൽ ഒന്നും അനുവദനീയമല്ല. ബിദ്അത്തായ തവസ്സലിൽ പെട്ടതാണ് സ്വാലിഹിങ്ങളുടെ ശരീറങ്ങൾ കൊണ്ടോ ജാഹ് കൊണ്ടോ ഉള്ള തവസ്സൽ.

- തൗഹീദ്: ചോദ്യങ്ങൾ മറുപടികൾ

ചോദ്യം: 79

? അന്ത്യദിനത്തിൽ സംഭവിക്കുന്നതായ ശഹാഅത്ത് എന്താണ്?

മറുപടി: ഒരാൾക്ക് ഗുണം ലഭിക്കാനോ അല്ലെങ്കിൽ ഒരാളിൽ നിന്ന് ദോഷം തടുക്കാനോ വേണ്ടി അല്ലാഹുവിന്റെ അടുക്കൽ മധ്യവർത്തിയെ സ്വീകരിക്കലാണ്.

ചോദ്യം: 80

? മരിച്ച് പോയവരോട് ശഹാഅത്ത് (ശുപാർശ) തേടാമോ?

മറുപടി: മരിച്ച് പോയവരോട് ശഹാഅത്ത് തേടപ്പെടുകയില്ല, കാരണം ശഹാഅത്ത് അല്ലാഹുവിന് മാത്രം അധീനപ്പെട്ട കാര്യമാണ്. അല്ലാഹു പറയുന്നു:

﴿قُلْ لِلَّهِ الشَّفَاعَةُ جَمِيعًا﴾ - [الرُّم: 43: 39]

‘പറയുക: അല്ലാഹുവിനാകുന്നു ശുപാർശ മുഴുവൻ.’ (സുമർ:44)

ചോദ്യം: 81

? ശഹാഅത്തിന്റെ നിബന്ധനകൾ ഏവ?

മറുപടി: ശഹാഅത്തിന്റെ നിബന്ധനകൾ രണ്ടെണ്ണമാണ്:

ഒന്ന്: ശുപാർശകന് അല്ലാഹു അനുമതി നൽകൽ. അല്ലാഹു പറയുന്നു:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ - [البَقَرَة: 255: 2]

‘അവന്റെ അനുവാദപ്രകാരമല്ലാതെ അവന്റെയടുക്കൽ ശുപാർശ നടത്താനാരുണ്ട്?’ (അൽബകറ:255)

രണ്ട്: ശുപാർശ നൽകപ്പെടുന്നവനോടുള്ള അല്ലാഹുവിന്റെ തൃപ്തി. അല്ലാഹു പറയുന്നു:

﴿وَلَا يَشْفَعُونَ إِلَّا لِمَنْ ارْتَضَى﴾ - [الْأَنْبِيَاء: 28: 21]

‘അവൻ തൃപ്തിപ്പെട്ടവർക്കല്ലാതെ അവർ ശുപാർശ ചെയ്യുകയില്ല.’ (അമ്പിയാഅ്:28)

ചോദ്യം: 82

? ആർക്കാണ് ശഹാഅത്ത് ലഭിക്കുക?

മറുപടി: തൗഹീദിന്റെ ആളുകൾക്കാണ് ശഹാഅത്ത് ലഭിക്കുക, ഇതിന് തെളിവ്; നബി ﷺ പറഞ്ഞിരിക്കുന്നു: അന്ത്യദിനത്തിൽ എന്റെ ശഹാഅത്ത് കൊണ്ട് ഏറ്റവും സൗഭാഗ്യം ലഭിച്ചിരിക്കുന്നത് ഹൃദയത്തിൽ നിഷ്കളങ്കമാക്കിക്കൊണ്ട് **لا اله الا الله** എന്ന് പറഞ്ഞവനാണ്.

ചോദ്യം: 83

? അല്ലാഹുവിനേയോ അവന്റെ കിതാബിനേയോ, അല്ലെങ്കിൽ അവന്റെ മതത്തേയോ, അവന്റെ റസൂലിനേയോ കളിയാക്കുകയും, പരിഹസിക്കുകയും ചെയ്യുന്നവന്റെ വിധിയെന്താണ്?

മറുപടി: ആരെങ്കിലും അവയിൽ ഏതെങ്കിലുമൊന്നിനെ പരിഹസിച്ചാൽ അവന്റെ വിധി: അവൻ സത്യനിഷേധി ആണ്. അല്ലാഹു പറഞ്ഞു:

﴿ قُلْ أَلِلَّهِ وَأَيَاتِهِ وَرَسُولِهِ كُنْتُمْ تَسْتَهْزِئُونَ * لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ ﴾
[التوبة: ٦٥-٦٦]- ﴿

‘പറയുക: അല്ലാഹുവെയും അവന്റെ ദൃഷ്ടാന്തങ്ങളെയും അവന്റെ ദൂതനെയുമാണോ നിങ്ങൾ പരിഹസിച്ചു കൊണ്ടിരിക്കുന്നത് * നിങ്ങൾ ഒഴികഴിവുകളൊന്നും പറയേണ്ട. വിശ്വസിച്ചതിന് ശേഷം നിങ്ങൾ അവിശ്വസിച്ചു കഴിഞ്ഞിരിക്കുന്നു.’ (തൗബ:65-66)

ചോദ്യം: 84

? വലാഅ്, ബറാഅ് (സ്നേഹവും, വെറുപ്പും) എന്നാൽ എന്താണ്?

മറുപടി: വലാഅ് എന്നാൽ അല്ലാഹുവിനോടും റസൂൽ ﷺ യോടും, മുസ്ലീംകളോടും ഉള്ള സ്നേഹവും സഹായവുമാണ്.

ഇതിന് തെളിവ്: അല്ലാഹു പറഞ്ഞു:

﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ * وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ﴾ [المائدة: ٥٥-٥٦]-

● തൗഹീദ്: ചോദ്യങ്ങൾ മറുപടികൾ

‘അല്ലാഹുവും അവന്റെ ദൂതനും, താഴ്മയുള്ളവരായിക്കൊണ്ട് നമസ്കാരം മൂറപോലെ നിർവഹിക്കുകയും സകാത്ത് നൽകുകയും ചെയ്യുന്ന സത്യവിശ്വാസികളും മാത്രമാകുന്നു നിങ്ങളുടെ ഉറ്റമിത്രങ്ങൾ. * വല്ലവനും അല്ലാഹുവെയും അവന്റെ ദൂതനെയും, സത്യവിശ്വാസികളെയും മിത്രങ്ങളായി സ്വീകരിക്കുന്നുവെങ്കിൽ തീർച്ചയായും അല്ലാഹുവിന്റെ കക്ഷി തന്നെയാണ് വിജയം നേടുന്നവർ.’ (മാഇദ:55-56)

ബറാഅ് എന്നാൽ: സത്യനിഷേധത്തോടും, സത്യനിഷേധികളോടുമുള്ള വെറുപ്പും, അവരോടുള്ള ശത്രുതയുമാണ്. ഇതിന് തെളിവ്: അല്ലാഹു പറഞ്ഞു:

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَاءُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحْدَهُ﴾ -[الْمُمْتَحَنَةُ:4]

‘നിങ്ങൾക്ക് ഇബ്രാഹീമിലും അദ്ദേഹത്തിന്റെ കൂടെയുള്ളവരിലും ഉത്തമമായ ഒരു മാതൃക ഉണ്ടായിട്ടുണ്ട്. അവർ തങ്ങളുടെ ജനതയോട് ഇപ്രകാരം പറഞ്ഞ സന്ദർഭം: നിങ്ങളുമായും അല്ലാഹുവിന് പുറമെ നിങ്ങൾ ആരാധിക്കുന്നവയുമായുള്ള ബന്ധത്തിൽ നിന്നു തീർച്ചയായും ഞങ്ങൾ ഒഴിവാവരാകുന്നു. നിങ്ങളിൽ ഞങ്ങൾ അവിശ്വാസിച്ചിരിക്കുന്നു. നിങ്ങൾ അല്ലാഹുവിൽ മാത്രം വിശ്വസിക്കുന്നത് വരെ എന്നെന്നേക്കുമായി ഞങ്ങളും നിങ്ങളും തമ്മിൽ ശത്രുതയും വിദ്വേഷവും പ്രകടമാവുകയും ചെയ്തിരിക്കുന്നു.’ (മുംതഹന:4)

ചോദ്യം: 85

? ക്രിസ്തസ് പോലെയുള്ള ആഘോഷങ്ങൾക്ക് ആശംസയർപ്പിക്കുന്നതിന്റെ വിധിയെന്താണ്?

മറുപടി: ശൈഖ് ഇബ്നു ഉമൈമീൻ  പറഞ്ഞു: മുസ്ലീംകളല്ലാത്തവരുടെ മതപരമായ ആഘോഷങ്ങളിൽ പെട്ട ക്രിസ്തസിനോ മറ്റോ ആശംസയർപ്പിക്കുന്നത് പണ്ഡിതരുടെ യോജിച്ച അഭിപ്രായമനുസരിച്ച് നിഷിദ്ധമാണ്. അഹ്കാമു അഹ്ലിദ്ദിമ്മ എന്ന ഗ്രന്ഥത്തിൽ ഇബ്നുൽ കയ്യിം അത് പണ്ഡിതൻമാരിൽ നിന്ന് ഉദ്ധരിച്ചിട്ടുള്ളത്

പോലെ. (ഫതാവാ ഇബ്നി ഉമൈമീൻ: 3/44)

ചോദ്യം: 86

? ബിദ്അത്തിന്റെ നിർവ്വചനം എന്താണ്?

മറുപടി: റസൂൽ ﷺ യോ, സ്വഹാബിമാരോ ചെയ്യാത്തവ കൊണ്ട് അല്ലാഹുവിന് ആരാധന ചെയ്യലാണ് ബിദ്അത്ത്.

ചോദ്യം: 87

? മതത്തിൽ ബിദ്അത്ത് ചെയ്യുന്നതിന്റെ വിധി എന്താണ്?

മറുപടി: അത് നിഷിദ്ധമാണ്, പാപങ്ങൾ ചെയ്യുന്നതിനേക്കാൾ കഠിനമാണത്.

റസൂൽ ﷺ പറഞ്ഞു: നിശ്ചയം വർത്തമാനങ്ങളിൽ ഉത്തമമായത് അല്ലാഹുവിന്റെ ഗ്രന്ഥമാണ്, മാർഗ്ഗദർശനത്തിൽ ഉത്തമമായത് മുഹമ്മദ് ﷺ യുടെ മാർഗ്ഗദർശനമാണ്. (മത) കാര്യങ്ങളിൽ തിന്മയായിട്ടുള്ളത് അതിൽ പുതുതായുണ്ടായവയാണ്, എല്ലാ ബിദ്അത്തും വഴികേടാണ്- മുസ്ലിം.

ചോദ്യം: 88

? ഇസ്ലാമിൽ നല്ല ബിദ്അത്ത് എന്ന ഒന്ന് ഉണ്ടോ?

മറുപടി: ഇസ്ലാമിൽ നല്ല ബിദ്അത്ത് എന്ന ഒന്നില്ല. റസൂൽ ﷺ പറഞ്ഞു: (എല്ലാ ബിദ്അത്തും വഴികേടാണ്)-മുസ്ലിം.

ചോദ്യം: 89

? ബിദ്അത്ത് ചെയ്യുന്നവരോടുള്ള നിലപാടെന്താണ്?

മറുപടി: ബിദ്അത്ത് ചെയ്യുന്നവരെ സൂക്ഷിക്കുകയും അവരെ കുറിച്ച് മുന്നറിയിപ്പ് നൽകുകയും, അവരോടൊന്നിച്ച് ഇരിക്കൽ ഉപേക്ഷിക്കുകയും, അവരുടെ ഗ്രന്ഥങ്ങൾ നോക്കാതിരിക്കുകയും ചെയ്യൽ നിർബന്ധമാണ്. ഇബ്നു അബ്ബാസ് ഓ പറഞ്ഞു: (നീ തന്നിഷ്ടക്കാരോടൊപ്പം ഇരിക്കരുത്. നിശ്ചയം അവരോടൊപ്പം ഇരിക്കൽ ഹൃദയങ്ങൾക്ക് രോഗമുണ്ടാക്കുന്നതാണ്)- അൽഇബാന: 2/438

ഇമാം ബഗവി ഓ പറഞ്ഞു: സ്വഹാബികളും, താബിഉകളും, താബിഉ താബിഉകളും, അഹ്ലുസ്സുന്നയുടെ പണ്ഡിതന്മാരും ബിദ്അത്ത് ചെയ്യുന്നവരോട് ശത്രുതയിലാവുന്നതിലും, അവരെ ബഹിഷ്കരിക്കുന്നതിലും യോജിച്ച അഭിപ്രായത്തിൽ കഴിഞ്ഞു പോയിരിക്കുന്നു- ശർ

ഹുസ്സന: 1/127

ചോദ്യം: 90

? നമസ്കാരം ഉപേക്ഷിക്കുന്നതിന്റെ വിധി എന്താണ്?

മറുപടി: നമസ്കാരം ഉപേക്ഷിക്കൽ സത്യനിഷേധമാണ്. ജാബിർ  നിവേദനം. റസൂൽ  പറഞ്ഞു: (നിശ്ചയം ഒരു മനുഷ്യന്റേയും, ശിർക്കിന്റേയും കുഫ്റിന്റേയും ഇടയിൽ ഉള്ള (മറയാണ്) നമസ്കാരം ഉപേക്ഷിക്കൽ. - മുസ്ലിം.

ചോദ്യം: 91

? അനർഹമായി മുസ്ലീംകളെ കാഫിർ ആക്കുന്നവന്റെ വിധി എന്താണ്?

മറുപടി: അത് നിഷിദ്ധമാണ്, അത് പാപങ്ങളിൽ കഠിനമായതാണ്. റസൂൽ  പറഞ്ഞു: (ഏതെങ്കിലും ഒരാൾ അവന്റെ സഹോദരനോട് ഏ കാഫിർ എന്ന് പറഞ്ഞാൽ അത് രണ്ടിൽ ഒരാളിലേക്ക് മടങ്ങും. അവൻ പറഞ്ഞത് പോലെയാണ് എങ്കിൽ (ആരോപിക്കപ്പെട്ടവനിലേക്ക് മടങ്ങും), അതല്ലെങ്കിൽ അവനിലേക്ക് (പറഞ്ഞവനിലേക്ക്) അത് മടങ്ങും. - ബുഖാരി, മുസ്ലിം.

ചോദ്യം: 92

? റസൂൽ യുടെ സ്വഹാബിമാരോട് മുസ്ലിമിന് ബാധ്യതയായിട്ടുള്ളത് എന്താണ്?

മറുപടി: അവരുടെ വിഷയത്തിൽ ബാധ്യതയായിട്ടുള്ളത്: അവരെ സ്നേഹിക്കലും, നബിമാർക്കും, ദൂതന്മാർക്കും ശേഷം ജനങ്ങളിൽ ഏറ്റവും ശ്രേഷ്ഠരാണ് അവർ എന്ന് വിശ്വസിക്കലും, അവരെ കുറിച്ച് നല്ല വർത്തമാനങ്ങളല്ലാത്ത സംസാരങ്ങളെ തൊട്ട് നാവിലെ സൂക്ഷിക്കലും. സ്വഹാബിമാരിൽ ആരെങ്കിലും ഒരാളെ പോലും ചീത്ത പറയുന്നത് നിഷിദ്ധമാണ്. റസൂൽ  പറഞ്ഞു: നിങ്ങൾ എന്റെ സ്വഹാബിമാരെ ചീത്ത പറയരുത്, അല്ലാഹു ആണ് സത്യം.. നിങ്ങളിൽ ഒരാൾ ഉഹൂദ് മലയോളം സ്വർണ്ണം ചിലവഴിച്ചാൽ അവരിൽ ഒരാളുടെ ഒരു പിടിയോളം അല്ലെങ്കിൽ അതിന്റെ പകുതിയോളം അത് എന്തു കയില്ല. - ബുഖാരി, മുസ്ലിം.

ചോദ്യം: 93

? സ്വഹാബിമാരുടെ ശ്രേഷ്ഠതക്ക് തെളിവെന്താണ്?

മറുപടി: അതിനുള്ള തെളിവ്; അല്ലാഹു പറഞ്ഞു:

﴿وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ - [التوبة: ١٠٠: ٩]

‘മുഹാജിറുകളിൽ നിന്നും അൻസാറുകളിൽ നിന്നും ആദ്യമായി മുന്നോട്ട് വന്നവരും, സുകൃതം ചെയ്തുകൊണ്ട് അവരെ പിന്തുടർന്നവരും ആരോ അവരെപ്പറ്റി അല്ലാഹു സംതൃപ്തനായിരിക്കുന്നു. അവനെപ്പറ്റി അവരും സംതൃപ്തരായിരിക്കുന്നു. താഴ്ഭാഗത്ത് അരുവികൾ ഒഴുകിക്കൊണ്ടിരിക്കുന്ന സ്വർഗത്തോപ്പുകൾ അവർക്ക് അവൻ ഒരുക്കിവെക്കുകയും ചെയ്തിരിക്കുന്നു. എന്നെന്നും അവരതിൽ നിത്യവാസികളായിരിക്കും. അതത്രെ മഹത്തായ വിജയം. (തൗബ:100)

ചോദ്യം: 94

? സ്വഹാബിമാരിൽ ഏറ്റവും ശ്രേഷ്ഠർ ആരാണ്?

മറുപടി: സ്വഹാബിമാരിൽ ഏറ്റവും ശ്രേഷ്ഠർ നാല് ഖലീഫമാരായ അബൂബക്ർ സിദ്ധീക്, പിന്നെ ഉമറു ബ്നുൽ ഖതാബ്, പിന്നെ ഉദ്മാനു ബനു അഫ്ഫാൻ, പിന്നെ അലിയ്യു ബ്നു അബീതാലിബ് എന്നിവരും, പിന്നെ സ്വർഗ്ഗം കൊണ്ട് സന്തോഷവാർത്തയറിയിക്കപ്പെട്ട പത്തു പേരിൽ ബാക്കിയുള്ളവരുമാണ്.

ചോദ്യം: 95

? ولاية الأمور (കാര്യങ്ങൾ കൈകാര്യ കർതൃത്വം ചെയ്യുന്നവർ) എന്നത് കൊണ്ട് ഉദ്ദേശിക്കുന്നതെന്താണ്?

മറുപടി: അവർ മുസ്ലിം ഭരണാധികാരികളാണ്.

ചോദ്യം: 96

? മുസ്ലിംകളുടെ ഭരണാധികാരികളോട് അവർക്ക് നിർബന്ധമായിട്ടുള്ളത് എന്താണ്?

● തൗഹീദ്: ചോദ്യങ്ങൾ മറുപടികൾ

മറുപടി: അല്ലാഹുവിനെ ധിക്കരിക്കുന്ന കാര്യത്തിലൊഴികെ അവർ പറയുന്നത് കേൾക്കുകയും, അനുസരിക്കുകയും ചെയ്തൽ, അവരോട് ഗുണകാംക്ഷയുള്ളവരാകൽ, അവർക്ക് വേണ്ടി പ്രാർത്ഥിക്കൽ, കുഴപ്പമുണ്ടാകും എന്നതിനാൽ സദസ്സുകളിലും, മിമ്പരുകളിലും വെച്ച് അവരെ ആക്ഷേപിക്കാതിരിക്കൽ എന്നിവ.

ചോദ്യം: 97

? അതിനുള്ള തെളിവ് എന്താണ്?

മറുപടി: അല്ലാഹു പറഞ്ഞു:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ - [النِّسَاء: ൫൯]

‘സത്യവിശ്വാസികളേ, നിങ്ങൾ അല്ലാഹുവെ അനുസരിക്കുക. (അല്ലാഹുവിന്റെ) ദൂതനെയും നിങ്ങളിൽ നിന്നുള്ള കൈകാര്യകർത്താക്കളെയും അനുസരിക്കുക.’ (നിസാഅ്: 59)

റസൂൽ ﷺ പറഞ്ഞു: (മതം ഗുണകാംക്ഷയാണ്. ഞങ്ങൾ ചോദിച്ചു: ആരോട് അല്ലാഹുവിന്റെ ദൂതരേ..? റസൂൽ ﷺ പറഞ്ഞു: അല്ലാഹുവിനോടും, അവന്റെ ഗ്രന്ഥത്തോടും, അവന്റെ ദൂതനോടും, മുസ്ലീംകളുടെ നേതാക്കന്മാരോടും, അവരുടെ സാധാരണക്കാരോടും- മുസ്ലീം.

ചോദ്യം: 98

? മുസ്ലീം ഭരണാധികാരികളോടുള്ള ഉപദേശം എങ്ങനെയായിരിക്കണം?

മറുപടി: അത് രഹസ്യമായിട്ടായിരിക്കണം. റസൂൽ ﷺ പറഞ്ഞു: (ആരെങ്കിലും ആധിപത്യമുള്ള ഒരാളെ ഉപദേശിക്കാൻ ഉദ്ദേശിച്ചാൽ അവൻ അതിനെ പരസ്യമായി വെളിപ്പെടുത്തരുത്. അവൻ അദ്ദേഹത്തിന്റെ കൈപിടിച്ച് അദ്ദേഹവുമായി ഒറ്റക്കാവണം, അദ്ദേഹം അത് സ്വീകരിച്ചാൽ അത് നന്നായി, ഇല്ലെങ്കിൽ അവൻ അവന്റെ കടമ നിറവേറ്റി)- അഹ്മദ്-സഹീഹ്

ചോദ്യം: 99

? ഫിതകൾ (കുഴപ്പങ്ങൾ) ഉണ്ടാകുമ്പോൾ മുസ്ലീമിന് നിർബന്ധമായിട്ടുള്ളത് എന്ത്? തെളിവ് സഹിതം പറയുക?

മറുപടി: കുഴപ്പങ്ങളിൽ നിന്ന് വിട്ടു നിൽക്കലും, മുസ്ലീംകളുടെ

ഇമാമിനോടും സംഘത്തോടുമൊപ്പം ചേരലും അറിവുള്ളവരോട് ചോദിക്കലും കുഴപ്പങ്ങളിൽ മുസ്‌ലിമിന് നിർബന്ധമാണ്. ഇതിനുള്ള തെളിവ്; അല്ലാഹു പറഞ്ഞു:

﴿وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ

إِلَّا قَلِيلًا﴾-[التَّسَاء: ٨٣: ٤]

‘സമാധാനവുമായോ (യുദ്ധ) ഭീതിയുമായോ ബന്ധപ്പെട്ട വല്ല വാർത്തയും അവർക്ക് വന്നുകിട്ടിയാൽ അവരത് പ്രചരിപ്പിക്കു കയായി. അവരത് റസൂലിന്റെയും അവരിലെ കാര്യവിവരമു ള്ളവരുടെയും തീരുമാനത്തിന് വിട്ടിരുന്നുവെങ്കിൽ അവരുടെ കൂട്ടത്തിൽ നിന്ന് നിരീക്ഷിച്ച് മനസ്സിലാക്കാൻ കഴിവുള്ളവർ അതിന്റെ യാഥാർത്ഥ്യം മനസ്സിലാക്കിക്കൊള്ളുമായിരുന്നു. നിങ്ങളുടെ മേൽ അല്ലാഹുവിന്റെ അനുഗ്രഹവും കാരുന്നുവും ഇല്ലായിരുന്നുവെങ്കിൽ നിങ്ങളിൽ അൽപം ചിലരെഴികെ പിശാചിനെ പിൻപറ്റുമായിരുന്നു.’ (നിസാഅ്: 83)

ചോദ്യം: 100

? ആരാണ് അഹ്‌ലുസ്സുന്ന വൽജമാഅ?

മറുപടി: അഹ്‌ലുസ്സുന്ന വൽജമാഅ; അവർ നബി ﷺയുടേയും, അവരുടെ സ്വഹാബിമാരുടേയും, അവരെ പിന്തുടർന്നവരുടേയും, വാക്കിലും പ്രവൃത്തിയിലും വിശ്വാസത്തിലും അവരുടെ വഴിയിൽ പ്രവേശിക്കുകയും ചെയ്തവരുടെയും ചര്യകളെ പിന്തുടരുന്നവരാണ് അവർ.